



ആകാശവാണി, തിരുവനന്തപുരം  
പ്രാദേശിക വാർത്തകൾ

TIME: 06.30 PM

DATE: 19.05.2024

പ്രധാനവാർത്തകൾ

- 1) രാജ്യത്ത് ലോക്സഭ തിരഞ്ഞെടുപ്പിന്റേ അഞ്ചാം ഘട്ട വോട്ടെടുപ്പിനുള്ള ഒരുക്കങ്ങൾ പൂർത്തിയായി. 49 മണ്ഡലങ്ങൾ നാളെ പോളിംഗ് ബുത്തിലേക്ക്.
- 2). വിദേശത്തേക്ക് ആളുകളെ കൊണ്ടുപോയി അവയവ വിൽപന നടത്തുന്ന സംഘത്തിന്റെ ഏജൻ്റ് കൊച്ചിയിൽ പിടിയിൽ.
- 3) സംസ്ഥാനത്ത് ചൊവ്വാഴ്ച വരെ അതിതീവ്ര മഴയ്ക്ക് സാധ്യതയുണ്ടെന്ന് കേന്ദ്ര കാലാവസ്ഥാ വകുപ്പ്; പത്തനംതിട്ട, ആലപ്പുഴ, കോട്ടയം, ഇടുക്കി ജില്ലകളിൽ ചുവപ്പ് ജാഗ്രത.
- 4) മോശം കാലാവസ്ഥ തുടരുന്ന സാഹചര്യത്തിൽ കേരള തീരത്ത് മത്സ്യബന്ധനത്തിന് വിലക്ക്, മലയോരമേഖലകളിൽ രാത്രി യാത്ര പാടില്ലെന്ന് നിർദ്ദേശം.
- 5) ഐപിഎൽ ക്രിക്കറ്റിൽ പഞ്ചാബ് കിങ്സിനെതിരെ സൺറൈസേഴ്സ് ഹൈദരാബാദിന് 215 റൺസ് വിജയലക്ഷ്യം.

\*\*\*\*\*

**അഞ്ചാം ഘട്ട വോട്ടെടുപ്പ്**

രാജ്യത്ത് ലോക്സഭ തിരഞ്ഞെടുപ്പിന്റെ അഞ്ചാം ഘട്ട വോട്ടെടുപ്പിനുള്ള ഒരുക്കങ്ങൾ പൂർത്തിയായി. ആറ് സംസ്ഥാനങ്ങളിലും രണ്ട് കേന്ദ്രഭരണ പ്രദേശങ്ങളിലുമായുള്ള 49 ലോക്സഭാ മണ്ഡലങ്ങളിലാണ് നാളെ പോളിംഗ് . ഉത്തർപ്രദേശിലെ 14 മഹാരാഷ്ട്രയിലെ 13 പശ്ചിമ ബംഗാളിലെ ഏഴ് ഒഡീഷയിലും ബിഹാറിലും അഞ്ച് ത്യാർഖണ്ഡിലെ മൂന്ന് , ജമ്മു കശ്മീരിലെയും ലഡാക്കിലെയും ഓരോ സീറ്റുകളിലേക്കും വോട്ടെടുപ്പ് നടക്കും. 94,732 പോളിംഗ് സ്റ്റേഷനുകളിലായി 9,47,000 പോളിംഗ് ഉദ്യോഗസ്ഥരെ വിന്യസിച്ചിട്ടുണ്ട്. വോട്ടെടുപ്പ് രാവിലെ 7 മണിക്ക് ആരംഭിച്ച് വൈകുന്നേരം 6 മണിക്ക് അവസാനിക്കും. ഒഡീഷയിലെ 35 നിയമസഭാ മണ്ഡലങ്ങളിലേക്കും ഈ ഘട്ടത്തിൽ വോട്ടെടുപ്പ് നടക്കും. അതേസമയം ആറ് , ഏഴ് ഘട്ട വോട്ടെടുപ്പിലേക്കുള്ള പ്രചാരണം ഉൾജിതമായി പുരോഗമിക്കുന്നു.

\*\*\*\*\*

**എ.എ.പി മാർച്ച്**

ജയിൽ ഭരണ സമരത്തിന്റെ ഭാഗമായി ന്യൂഡൽഹിയിലെ ബിജെപി ആസ്ഥാനത്തേക്ക് മാർച്ച് ചെയ്ത ആം ആദ്മി പാർട്ടി പ്രവർത്തകരെ പോലീസ് അറസ്റ്റ് ചെയ്തു. ഡിഡിയു മാർഗിൽ 144-ആം വകുപ്പ് പ്രകാരം നിയന്ത്രണങ്ങൾ ഏർപ്പെടുത്തിയിട്ടുണ്ടെന്നും ഒരു തരത്തിലുള്ള പ്രതിഷേധത്തിനും അനുമതിയില്ലെന്നും ഡൽഹി പോലീസ് മാധ്യമങ്ങളോട് പറഞ്ഞു. എഎപി നേതാക്കൾക്കെതിരെ ബിജെപി പകപോക്കലിന്

---

തുടക്കമിടുകയാണെന്ന് മാർച്ചിന് മുന്നോടിയായി നടന്ന സമ്മേളനത്തെ അഭിസംബോധന ചെയ്തുകൊണ്ട് ഡൽഹി മുഖ്യമന്ത്രി അരവിന്ദ് കെജ്രിവാൾ ആരോപിച്ചു. വരും ദിവസങ്ങളിൽ എ എ പി നേതാക്കൾ അറസ്റ്റിലാകാനും പാർട്ടി അക്കൗണ്ടുകൾ മരവിപ്പിക്കാനും സാധ്യതയുണ്ടെന്ന് അദ്ദേഹം ആശങ്ക പ്രകടിപ്പിച്ചു. അതിനിടെ അരവിന്ദ് കെജ്രിവാളിന്റെ പി എ, ബിദവ് കുമാർ, എ എ പി- എം പി സ്വാതി മലിവാളിനോട് മോശമായി പെരുമാറിയ സംഭവത്തിൽ ആം ആദ്മി പാർട്ടി തങ്ങൾക്കെതിരെ തെറ്റായ ആരോപണങ്ങൾ ഉന്നയിക്കുകയാണെന്ന് ബി ജെ പി കുറ്റപ്പെടുത്തി .

\*\*\*\*\*

**അവയവക്കുടൽ**

വിദേശത്തേക്ക് ആളുകളെ കൊണ്ടുപോയി അവയവ വിൽപന നടത്തുന്ന സംഘത്തിന്റെ ഏജന്റ് പിടിയിൽ. തൃശ്ശൂർ സ്വദേശി സബിത്താണ് കൊച്ചിയിൽ പിടിയിലായത്. വിദേശത്തുനിന്ന് മടങ്ങും വഴി നെടുമ്പാശ്ശേരി വിമാനത്താവളത്തിൽ നിന്നാണ് പോലീസ് ഇയാളെ ഇയാളെ അറസ്റ്റ് ചെയ്തത്. സാധാരണക്കാരെ സമീപിച്ച് ചെറിയ തുകകൾ വാഗ്ദാനം ചെയ്ത് അവരെ വിദേശത്ത് കൊണ്ടുപോകുകയാണ് ആദ്യം ചെയ്യുന്നത്. ആളുകളെ കുവൈത്തിലേക്ക് കടത്തി , ഇറാനിൽ എത്തിച്ചാണ് ഇയാൾ അവയവ കച്ചവടം നടത്തിയിരുന്നത്. കൂടുതൽ അന്വേഷണം ആരംഭിച്ചതായി പോലീസ് അറിയിച്ചു.

\*\*\*\*\*

---

**മഴ - കേരളം**

സംസ്ഥാനത്ത് ശക്തമായ മഴ. തെക്കൻ തമിഴ്നാട് തീരത്ത് ചക്രവാതചുഴി നിലനിൽക്കുന്നതിനാൽ ചൊവ്വാഴ്ച വരെ അതിതീവ്ര മഴയ്ക്ക് സാധ്യതയുണ്ടെന്ന് കേന്ദ്ര കാലാവസ്ഥാ വകുപ്പ് അറിയിച്ചു. ഇന്നും നാളെയും പത്തനംതിട്ട, ആലപ്പുഴ കോട്ടയം, ഇടുക്കി ജില്ലകളിൽ ചുവപ്പ് ജാഗ്രതയും തിരുവനന്തപുരം, കൊല്ലം, എറണാകുളം ജില്ലകളിൽ ഓറഞ്ച് ജാഗ്രതയും തൃശ്ശൂർ, പാലക്കാട്, മലപ്പുറം, കോഴിക്കോട്, വയനാട് ജില്ലകളിൽ മഞ്ഞ ജാഗ്രതയുമാണ്. പത്തനംതിട്ട, ഇടുക്കി, കോട്ടയം ജില്ലകളിൽ ഖനനപ്രവർത്തനങ്ങൾ നിരോധിച്ചിട്ടുണ്ട്. മലയോര മേഖലകളിൽ രാത്രികാല യാത്രയ്ക്കും വിനോദസഞ്ചാര പ്രവർത്തനങ്ങൾക്കും നിയന്ത്രണമുണ്ട്.

\*\*\*\*\*

**ഇടുക്കി മഴ - (ഇൻട്രോ)**

ഇടുക്കിയിൽ ഉച്ചക്ക് ശേഷം വീണ്ടും മഴ ശക്തമായി. ചുവപ്പ് ജാഗ്രത പ്രഖ്യാപിച്ചതിന്റെ പശ്ചാത്തലത്തിൽ രാത്രി യാത്ര നിരോധനം ഉൾപ്പെടെ കർശന നിയന്ത്രണങ്ങളാണ് ജില്ലയിൽ ഏർപ്പെടുത്തിയിരിക്കുന്നത്.

കൂടുതൽ വിവരങ്ങളുമായി ആകാശവാണി  
ഇടുക്കി ജില്ലാ പ്രതിനിധി രതീഷ് കൃഷ്ണ...  
(വോയിസ്.....)

\*\*\*\*\*

**മത്സ്യത്തൊഴിലാളി ജാഗ്രത**

ശക്തമായ കാറ്റിനും മോശം കാലാവസ്ഥയ്ക്കും സാധ്യതയുള്ളതിനാൽ ഇനിയൊരു അറിയിപ്പ് ഉണ്ടാകുന്നത് വരെ കേരള തീരത്ത് നിന്ന് കടലിൽ പോകാൻ പാടില്ല. മത്സ്യത്തൊഴിലാളികൾ മുന്നറിയിപ്പ് കർശനമായി

---

പാലിക്കണം എന്ന് സംസ്ഥാന ദുരന്ത നിവാരണ അതോറിറ്റി അറിയിച്ചു. അതേ സമയം കേരള, തെക്കൻ തമിഴ്നാട് തീരങ്ങളിൽ ഇന്ന് അർധരാത്രി വരെ ഉയർന്ന തിരമാലയ്ക്കും കടലാക്രമണത്തിനും സാധ്യതയുണ്ടെന്ന് ദേശീയ സമുദ്രസ്ഥിതിപഠന ഗവേഷണ കേന്ദ്രം മുന്നറിയിപ്പ് നൽകി.

\*\*\*\*\*

**മഴ തിരുവനന്തപുരം - (ഇൻട്രോ)**

ഇന്നലെ പെയ്ത മഴയിൽ തിരുവനന്തപുരം നഗരത്തിൽ വെള്ളക്കെട്ട് രൂക്ഷമായി.

കൂടുതൽ വിവരങ്ങളുമായി ആകാശവാണി തിരുവനന്തപുരം ജില്ലാ പ്രതിനിധി രെജു കോലിയക്കോട്..  
(വോയിസ്.....)

\*\*\*\*\*

**മഴക്കെടുതി മരണം**

മഴക്കെടുതിയിൽ തിരുവനന്തപുരത്ത് ഒരു മരണം. ചാക്ക സ്വദേശി വിക്രമൻ ആണ് മരിച്ചത്. 82 വയസായിരുന്നു. രാവിലെ വീടിന് മുന്നിലെ വെള്ളക്കെട്ടിലാണ് മൃതദേഹം കണ്ടെത്തിയത്.

\*\*\*\*\*

**വെള്ളിയാം കല്ല് റെഗുലേറ്റർ**

പാലക്കാട്- ചെങ്ങന്നൂർ-കൂന്തലങ്ങൽ റെഗുലേറ്ററിലെ ജലനിരപ്പ് ഉയർന്നതിനാൽ ഇന്ന് വൈകുന്നേരമോ നാളെ രാവിലെയോ വെള്ളിയാംകല്ല് റെഗുലേറ്റർ തുറക്കേണ്ടി വരുമെന്ന് അധികൃതർ അറിയിച്ചു. ഭാരതപുഴയിൽ വെള്ളിയാംകല്ല് റെഗുലേറ്ററിന് താഴെ വരുന്ന ഭാഗങ്ങളിൽ ജലനിരപ്പ് ഉയരുമെന്നും ജനങ്ങൾ ജാഗ്രത പാലിക്കണമെന്നും മുന്നറിയിപ്പ് നൽകി.

\*\*\*\*\*

---

**ഇ.കെ നായനാർ**

ജനാധിപത്യവും മതേതരത്വവും പുലരുന്ന ആധുനിക കേരളത്തിന്റെ ശില്പികളിൽ പ്രമുഖസ്ഥാനം വഹിച്ച വ്യക്തിയാണ് E.K. നായനാറെന്ന് മുഖ്യമന്ത്രി പിണറായി വിജയൻ.

മുൻമുഖ്യമന്ത്രി E.K. നായനാരുടെ 20-ാം ചരമവാർഷിക ദിനത്തിൽ സംസാരിക്കുകയായിരുന്നു അദ്ദേഹം .

\*\*\*\*\*

**ശബരിമല**

ഇടവമാസ പൂജകൾ പൂർത്തിയാക്കി ശബരിമല ക്ഷേത്ര നട ഇന്ന് രാത്രി അടയ്ക്കും. പ്രതിഷ്ഠാദിനമായ ഇന്ന് സന്നിധാനത്ത് തന്ത്രി കണ്ണൂർ മഹേഷ് മോഹനരുടെ മുഖ്യ കാർമ്മികത്വത്തിൽ ഉച്ചയ്ക്ക് സഹസ്ര കലശാഭിഷേകം നടന്നു. പ്രതികൂല കാലവസ്ഥയിലും സന്നിധാനത്ത് നല്ലതിരക്കാണ് അനുഭവപ്പെടുന്നത്.

\*\*\*\*\*

**അത്തനേഷ്യസ് - സംസ്കാരം**

ബിലീവേഴ്സ് ഈസ്റ്റേൺ ചർച്ച് പരമാധ്യക്ഷൻ മൊറാൻ മോർ അത്തനേഷ്യസ് യോഹാന്റെ സംസ്കാര ചടങ്ങുകൾ മറ്റൊന്നാൾ തിരുവല്ലയിൽ നടക്കും. ഭൗതിക ശരീരം ഇന്ന് വിലാപയാത്രയായി തിരുവല്ല നിരണം സെന്റ് തോമസ് ബിലീവേഴ്സ് ഈസ്റ്റേൺ ചർച്ചിൽ എത്തിക്കും.

\*\*\*\*\*

**ഗ്യാസ് ടാങ്കർ ലോറി അപകടം**

തിരുവനന്തപുരം മംഗലപുരത്തെ പാചക വാതക ടാങ്കർ അപകടത്തിൽ പ്രദേശവാസികൾക്ക് മുന്നറിയിപ്പ് നൽകി പൊലീസ്. അപകടം നടന്ന പ്രദേശത്തെ വീടുകളിൽ ഇൻവെർട്ടർ പ്രവർത്തിപ്പിക്കുകയോ ഗ്യാസ് അടുപ്പ് കത്തിക്കുകയോ

---

ചെയ്യരുതെന്നാണ് അധികൃതരുടെ കർശന നിർദ്ദേശം. അപകടത്തിൽപ്പെട്ട ലോറിയിൽ നിന്നും ഗ്യാസ് മറ്റ് ലോറികളിലേക്ക് മാറ്റിക്കൊണ്ടിരിക്കുകയാണ്. അപകടത്തെ തുടർന്ന് പള്ളിപ്പുറം സിആർപിഎഫ് മുതൽ മംഗലപുരം വരെയുള്ള ദേശീയ പാത വഴിയുള്ള ഗതാഗതം നിർത്തി വച്ചു. ഇന്ന് വെളുപ്പിന് 4 മണിയോടെയാണ് കനത്ത മഴയിൽ ടയർ മണ്ണിലേക്ക് താഴ്ന്ന് പാചക പാതക സിലിണ്ടർ കയറ്റി വന്ന ലോറി മറിഞ്ഞത്. വാതക ചോർച്ച ഇല്ലെന്ന് അധികൃതർ അറിയിച്ചു. കൊച്ചിയിൽ നിന്ന് തിരുനെൽവേലിയിലേക്ക് പാചകവാതകവുമായി പോവുകയായിരുന്നു ലോറി. അപകടത്തിൽ ഡ്രൈവർ നാമകൽ സ്വദേശി എറ്റിക്കൺ പരിക്കുകളില്ലാതെ രക്ഷപ്പെട്ടു.

\*\*\*\*\*

**കാട്ടാക്കട - തീപിടുത്തം**

തിരുവനന്തപുരം കാട്ടാക്കട യിൽ പൂജാ സാധനങ്ങളുടെ മൊത്തവില്പന ശാലയിൽ വൻ തീ പിടിത്തമുണ്ടായി.

കാട്ടാക്കട, ചെങ്കൽച്ചുള , നെയ്യാറ്റിൻകര, നെടുമങ്ങാട്, തുടങ്ങിയ ഇടങ്ങളിൽ നിന്ന് അഗ്നി രക്ഷാ സേനയുടെ ഏഴിലധികം യൂണിറ്റുകൾ എത്തി തീ നിയന്ത്രണ വിധേയമാക്കി. രണ്ട് കോടിയോളം രൂപയുടെ നാശനഷ്ടമുണ്ടായതായാണ് കണക്ക്. തീ പിടിത്തത്തിന്റെ കാരണം വ്യക്തമല്ല.

\*\*\*\*\*

---

## ഐ.പി.എൽ

ഐ.പി.എൽ ക്രിക്കറ്റിൽ പഞ്ചാബ് കിങ്സിനെതിരെ സൺറൈസേഴ്സ് ഹൈദരാബാദ്‌ന് 215 റൺസ് വിജയലക്ഷ്യം. ടോസ് നേടിയ പഞ്ചാബ് ബാറ്റിംഗ് തിരഞ്ഞെടുക്കുകയായിരുന്നു. ഒടുവിൽ റിപ്പോർട്ട് കിട്ടുമ്പോൾ മറുപടി ബാറ്റിങ്ങിനിറങ്ങിയ ഹൈദരാബാദ് 13 ഓവറിൽ 3 വിക്കറ്റ് നഷ്ടത്തിൽ 167 റൺ നേടിയിട്ടുണ്ട്. ഇന്ന് നടക്കുന്ന രണ്ടാമത്തെ മത്സരത്തിൽ രാജസ്ഥാൻ റോയൽസ് - കൊൽക്കത്ത നൈറ്റ് റൈഡേഴ്സിനെ നേരിടും രാത്രി 7.30 ന് ഗുവഹത്തിയിലാണ് മത്സരം.

\*\*\*\*\*

## കോഴിക്കോട് - ശസ്ത്രക്രിയ

കോഴിക്കോട് മെഡിക്കൽ കോളേജ് ഓർത്തോപീഡിക്സ് വിഭാഗത്തിൽ രോഗിയുടെ കൈയിൽ ശസ്ത്രക്രിയയുടെ ഭാഗമായി കമ്പി ഇടുതുമായ ബന്ധപ്പെട്ട വിഷയത്തിൽ അപകടകൾ സംഭവിച്ചില്ലെന്ന് ആശുപത്രി അധികൃതർ . കൈയിലെ മുട്ടിന് താഴെ ഒടിവുണ്ടായതിനാൽ വിദഗ്ധ പരിശോധനയ്ക്ക് ശേഷം ശസ്ത്രക്രിയ നടത്തി പ്ലേറ്റ് ഇടുകയായിരുന്നു. ഈ ഒടിവിന് താഴെയുള്ള ജോയിന്റ് ഇളകിയതിനാൽ അത് ഉറപ്പിക്കാനാണ് മറ്റൊരു കമ്പി കൂടി ഇട്ടതെന്നും ഓർത്തോപീഡിക്സ് വിഭാഗം മേധാവി വ്യക്തമാക്കി. അതേസമയം, സംഭവമായി ബന്ധപ്പെട്ട് രോഗിയുടെ പരാതിയിൽ പോലീസ് അന്വേഷണം ആരംഭിച്ചിട്ടുണ്ട്.

\*\*\*\*\*

\*\*\*\*\*

\*\*\*\*\*